

Founga Ngaue 'a e Siasi Katolika Aotearoa NZ ki hono lipooti 'o ha pa'usi'i.

KO E HA E ME'A E HOKO 'I HO'O FUA FETU'UTAKI MAI

Ko e ngafa 'o e 'Ofisi Fakafonua ki he Tu'unga Ngaue fakapolofesionale ko hono fakapapau'i ko e ngaahi launga kotoa pe fekau'aki mo ha pa'usi'i pe anga fakalielia 'a ha taha 'o e fa'ahinga tapu pe kau mo'ui fuakava, 'oku fai ki ai ha ngaue 'o fakatatau moe tu'unga ngaue fakapolofesional 'oku ui ko e **Te Houhanga Rongo - A Path to Healing** pe 'e fakaTonga'i ko e hala fononga ki he fakaakeake.

Ko e ngaahi a'usia 'a kinautolu na'e paa'usi'i pea mo toe fakaake mai hili hano pa'usi'i, ko e fua sitepu ko ia 'o e tu'u mai ke liipootii, kole tokoni, ko e me'a 'oku 'ikai faingofua. I hono tali 'o e launga mai 'a ha taha fekau'aki mo ha laaunga, 'oku mau tukupa ke mau 'oatu ha fokotu'u ngaue mo tokotaha ke fakapapau'i 'emau tali 'a e tokotaha launga pea mau fanongo ki he me'a 'oku ne fakahaa mai.

Ko e fika telefoni 'o Virginia mo Jacinta mei he Ofisi fakafonua 'o e Tu'unga Ngaue Fakapolofesionale ko e

Phone: 0800 114 622 or 03 365 1993

Ko e fika 0800 'oku 'ikai ko e telefoni tokoni houa e 24, ka 'oku 'uhinga pe ko e faingamalie telefoni ta'e totongi. Ko e houa ngaue 'a e ofisi ko e Monite ki he Falaite mei he 9:00 pongipongi ki he 3:00 efiafi; kaekehe, ka 'oku 'ikai tali atu 'a e telefoni, kataki 'o tuku mai 'a ho hingoa mo ho fika telefoni pea te mau toki telefoni atu. Pe ko ha'o faitohi 'I he meili pe 'imeili mai ki he:

Email: prof.standards@nzcbc.org.nz	Write to: National Office for Professional Standards PO Box 10199 Phillipstown Christchurch
--	--

'Oku lava pe ko e fua fetu'utaki e fai 'e ha taha ko hao fakafongoa, fale'i, pe loea. 'I he fua taimi 'o e fetu'utaki, ko e ngaahi me'a eni te mau fiema'u:

- Ho hingoa, 'aho fa'ele'i pea mo ho fika fetu'utaki.
- Ko e haa 'a e me'a na'e hoko kiate koe.
- Hingoa 'o e tokotaha na'a ne fai 'a e me'a kiate koe (okapau 'oku ke 'ilo'i)
- Taimi na'e hoko ai 'a e me'a
- Palokia/'apiako/feitu'u na'e hoko ai 'e me'a.
- Pe 'oku fiema'u ha taha fakatonulea ke tokoni atu

'E lava pe ke hoko 'a ho'o toe fakamatala 'a e me'a na'e hoko kiate koe ko ha langa'i mamahi, pea 'oku 'ikai ke fiema'u ia 'i he tu'unga ko eni. Ko e ngaahi fakamatala te ke tuku mai, 'e tokoni ia kiate kimautolu ke mau fai ha fakamaa'opo'opo pe ko e launga ko eni 'oku kau ia 'i homau fatongia, pe ko e me'a ia ke tuku atu ki ha taiosisi pea kautaha fuakava ke nau ngaue ki ai. 'O kapau ko e launga ko eni 'oku too loto ia 'I he **Te Houhanga Rongo - A Path to Healing**, pe ko e tohi ngaue Hala Fononga ki he Fakaakeake, pea te mau fekau'i ha taha ko e fakatotolo pea mo alea'i ha'atau fakataha tau fesiofaki ai pea tuku atu ai ha faingamalie ke ke fakamatala ki he me'a na'e hoko. 'I he fakataha ko eni 'e lava pe ke ke 'omai ha taha 'oku ke falala ki ai ke pou pou atu kiate koe.

'Oku 'i ai foki mo ho'o totonu ke ke lipooti 'a e me'a ni ki he kau Polisi NZ. Ka hoko eni, pea 'e ta'ofi leva 'emau ngaue kae 'oua kuo lava 'a e ngaue 'a e kau polisi. 'I he taimi tatau pe 'o kapau 'e 'asi 'oku 'i ai ha fakatu'utamaki ki ha taha, 'e lava pe ke mau lipooti ki he kau polisi.

Mei he taimi 'e fekau'i ai ha taha ke ngaue ki ho'o keisi, 'e 'ata pe kiate koe ke ke fetu'utaki mai 'i ha taimi pe – te mau tali lelei pe ke fakamatala atu kiate koe 'a e ngaue 'oku fakahoko